



# کسی ڈاکٹر کے رجسٹریشن کو سمجھنا مریض اور نگہداران کے لئے ایک ہدایت نامہ

General  
Medical  
Council

Regulating doctors  
Ensuring good medical practice

یہ کتابچہ اس بات کی وضاحت کرتا ہے کہ اس ڈاکٹر کے لئے جو آپ کا علاج کرتا ہے (یا اس شخص کے لئے جس کی آپ نگہداشت کرتے ہیں) جنرل میڈیکل کونسل (GMC) سے رجسٹرڈ ہونا اور پریکٹس کرنے کے لئے لائسنس کا حامل ہونا کیوں ضروری ہے۔

GMC ڈاکٹروں کو ضابطہ کے تحت چلاتی ہے - اس کا مطلب یہ ہے کہ ہمارا کام میڈیسن کی پریکٹس میں مناسب معیار کو یقینی بناتے ہوئے عوام کی صحت و تحفظ کی حفاظت کرنا، انہیں فروغ دینا اور بحال کرنا ہے۔ جن طریقوں سے ہم ایسا کرتے ہیں ان میں سے ایک ان تمام ڈاکٹروں کا رجسٹر رکھنا ہے جو مملکت متحدہ میں کام کرنے کے اہل ہیں۔

GMC سے رجسٹرڈ کسی بھی ڈاکٹر کے لئے ان معیاروں کی تعمیل ضروری ہے جو ہم نے پیشہ ورانہ پریکٹس کے لئے متعین کی ہیں۔ اگر کوئی ڈاکٹر ان معیاروں پر پورا نہیں اترتا ہے تو ہم کسی ڈاکٹر کی پریکٹس کو محدود کرسکتے ہیں، ان سے مزید تربیت لینے کے لئے کہہ سکتے ہیں یا انہیں پریکٹس کرنے سے پورے طور پر روک سکتے ہیں۔

ایسے متعدد طریقے ہیں جن کے ذریعہ آپ جانچ کرسکتے ہیں کہ آیا آپ کا ڈاکٹر پریکٹس کرنے کے لائسنس کے ساتھ رجسٹریشن رکھتا ہے:

1. اپنے ڈاکٹر سے پوچھیں۔ آپ کو اپنے ڈاکٹر سے یہ پوچھنے کا حق حاصل ہے کہ آیا وہ پریکٹس کرنے کے لائسنس کے ساتھ رجسٹرڈ ہیں۔ اگر کسی ڈاکٹر کے پاس لائسنس نہیں ہے تو اس کے لئے یہ بتانا ضروری ہے۔ اگر ان کے پاس نہیں ہے تو انہیں آپ کا علاج نہیں کرنا چاہئے۔

2. GMC کا آن لائن رجسٹر تلاش کریں۔ یہ [www.gmc-uk.org/register](http://www.gmc-uk.org/register) پر مل سکتا ہے۔

3. GMC کو 0161 923 6602 پر ٹیلیفون کریں۔ ہم آپ کو بتا سکتے ہیں کہ آیا آپ کا ڈاکٹر پریکٹس کرنے کے لائسنس کے ساتھ رجسٹریشن رکھتا ہے۔

# صرف پریکٹس کرنے کا لائسنس رکھنے والے ڈاکٹر ہی کیوں مریضوں کا علاج کرسکتے ہیں

قانون تقاضا کرتا ہے کہ مریضوں کا علاج کرنے والا کوئی بھی ڈاکٹر پریکٹس کرنے کے لائسنس کے ساتھ GMC سے رجسٹرڈ ہو۔

جب کہ ڈاکٹر بہت سے مختلف ماحول میں کام کرتے ہیں، درج ذیل امور صرف وہی ڈاکٹر انجام دے سکتے ہیں جو پریکٹس کرنے کے لائسنس کے ساتھ رجسٹرڈ ہوں، مثال کے طور پر:

- NHS یا کسی نجی پریکٹس میں ایک ڈاکٹر کی حیثیت سے کام کرنا
- نسخے لکھنا
- موت اور کریا کرم کے سرٹیفکیٹ پر دستخط کرنا۔

جن ڈاکٹروں کے پاس پریکٹس کرنے کا لائسنس نہیں ہے وہ زیادہ تر، مثال کے طور پر، کسی میڈیکل اسکول میں لکچرر کی حیثیت سے، منیجر کی حیثیت سے یا مملکت متحدہ سے باہر کام کرسکتے ہیں۔

NHS جیسی تنظیموں اور دیگر صحت نگہداشت مہیا کنندگان سے مطلوب ہے کہ وہ اس بات کو یقینی بنائیں کہ وہ جن ڈاکٹروں کو ملازمت میں رکھتے ہیں ان کے پاس پریکٹس کرنے کا لائسنس ہو اگر ان کا کام انہیں ایسا کرنے کا تقاضا کرتا ہے۔

## آپ طبی رجسٹر تک کس طرح رسائی حاصل کرسکتے ہیں

کوئی بھی شخص آن لائن لسٹ آف رجسٹرڈ میڈیکل پریکٹیشنرز کا استعمال کرتے ہوئے کسی ڈاکٹر کے رجسٹریشن کی جانچ کرسکتا ہے۔ یہ ہمیشہ تازہ ترین ہوتی ہے اور آپ کو درج ذیل معلومات فراہم کرے گی:

- ڈاکٹر کا حوالہ نمبر، نام، سابقہ نام (اگر کوئی ہے)، اور جنس
- وہ سال اور جگہ جہاں ڈاکٹر کو طبی تعلیم دی گئی تھی
- طبی رجسٹر میں ڈاکٹر کی موجودہ حیثیت (یعنی آیا وہ پریکٹس کرنے کے لائسنس کے ساتھ رجسٹرڈ ہیں یا پریکٹس کرنے کے لائسنس کے بغیر رجسٹرڈ ہیں)
- کسی ایسی کارروائی کی تفصیلات جو GMC کے ذریعہ ڈاکٹر کے خلاف کی گئی ہو۔

کسی ڈاکٹر کے رجسٹریشن کی جانچ کے لئے [www.gmc-uk.org/register](http://www.gmc-uk.org/register) پر آن لائن رجسٹر مل سکتا ہے یا آپ 0161 923 6602 پر ہمیں کال کرسکتے ہیں۔

## مزید معلومات

GMC اور ڈاکٹروں کے ضابطہ کے تحت چلانے کے بارے میں مزید معلومات ہماری ویب سائٹ: [www.gmc-uk.org](http://www.gmc-uk.org) پر مل سکتی ہیں۔

یہ کتابچہ درج ذیل زبانوں میں بھی ہماری ویب سائٹ سے ڈاؤن لوڈ کرنے کے لئے دستیاب ہے: عربی، بنگالی، چینی، گجراتی، ہندی، پنجابی، اردو اور ویلش۔ برائے مہربانی [www.gmc-uk.org/understandingregistration](http://www.gmc-uk.org/understandingregistration) دیکھیں۔

اگر آپ اس کتابچہ کی نقل کسی دیگر فارمیٹ یا زبان میں چاہیں تو برائے مہربانی **0161 923 6602** پر ٹیلیفون کریں یا [gmc@gmc-uk.org](mailto:gmc@gmc-uk.org) پر ای میل کریں۔

### Arabic

وتتوفر هذه النشرة أيضاً بالعربية. يمكنك تنزيلها من موقعنا على الإنترنت [www.gmc-uk.org/understandingregistration](http://www.gmc-uk.org/understandingregistration)

### Bengali

এই প্রদ্রপত্রটি বাংলাতেও লভ্য। আপনি এটা আমাদের

[www.gmc-uk.org/understandingregistration](http://www.gmc-uk.org/understandingregistration) ওয়েবসাইট থেকে জটনলোড করতে পারেন।

### Chinese

本传单还可提供中文版。您可从我们的网站 [www.gmc-uk.org/understandingregistration](http://www.gmc-uk.org/understandingregistration) 处进行下载

### Gujarati

આ પત્રિકા ગુજરાતીમાં પણ ઉપલબ્ધ છે. આપ તેને અમારી વેબસાઇટ

[www.gmc-uk.org/understandingregistration](http://www.gmc-uk.org/understandingregistration) પરથી ડાઉનલોડ કરી શકો છો.

### Hindi

यह पुस्तिका हिन्दी में भी उपलब्ध है। आप इसे हमारी वेबसाइट

[www.gmc-uk.org/understandingregistration](http://www.gmc-uk.org/understandingregistration) से डाउनलोड कर सकते हैं।

### Punjabi

ਇਹ ਪੁਸਤਿਕਾ ਪੰਜਾਬੀ ਵਿਚ ਵੀ ਉਪਲੱਬਧ ਹੈ। ਤੁਸੀਂ ਇਸ ਨੂੰ ਸਾਡੀ ਵੈਬਸਾਈਟ

[www.gmc-uk.org/understandingregistration](http://www.gmc-uk.org/understandingregistration) ਤੋਂ ਡਾਊਨਲੋਡ ਕਰ ਸਕਦੇ ਹੋ।

### Urdu

یہ کتابچہ اردو میں بھی مہیا ہے۔ آپ اس کو ہماری ویب سائٹ [www.gmc-uk.org/understandingregistration](http://www.gmc-uk.org/understandingregistration) سے ڈاؤن لوڈ کر سکتے ہیں۔

### Welsh

Mae'r daflen hon ar gael yn y Gymraeg. Gallwch ei llwytho i lawr ar ein gwefan yn [www.gmc-uk.org/understandingregistration](http://www.gmc-uk.org/understandingregistration)

General  
Medical  
Council

ای میل: [gmc@gmc-uk.org](mailto:gmc@gmc-uk.org)

ویب سائٹ: [www.gmc-uk.org](http://www.gmc-uk.org)

Regulating doctors  
Ensuring good medical practice

GMC انگلینڈ اور ویلش (1089278) اور اسکاٹ لینڈ (SC037750) میں ایک رجسٹرڈ رفاہی ادارہ ہے۔  
اشاعت نومبر 2009 اشاعت کا کوڈ: GMC/LIFDEA00S